



சுருக்கம்

பள்ளிக்கல்வி - அரசுத் தேர்வுகள் இயக்கக்கூடிய நடத்தப்படும் பொதுத் தேர்வுகளில் கண் பார்வையற்ற, காது கேளாத மற்றும் வாய்ப் பேச இயலாதோர், உடல் ஊனமுற்றோர், டிஸ்லெக்சியா குறைபாடுடையோர், மனநலம் குன்றியோர் மற்றும் நரம்பியல் கோளாறினால் பாதிக்கப்பட்டோர் தேர்வர்க்கட்டு வழங்கப்படும் சலுகைகளை தொகுத்தல் - ஆணை வெளியிடப்படுகிறது.

பள்ளிக் கல்வி (வி) துறை

அரசாணை (நிலை) எண்: 28

நாள்: 10.02.2010

பாக்க:

1. அரசாணை (நிலை) எண்.1166/கல்வித் துறை நாள் 08.07.74.
2. அரசாணை (நிலை) எண்.464/கல்வித் துறை நாள் 12.03.76.
3. அரசாணை (நிலை) எண்1893/கல்வி அறிவியல் மற்றும் தொழில்நுட்பம் (வி) துறை 24.08.1982.
4. அரசாணை (நிலை) எண்.770/கல்வித் துறை நாள் 15.06.1984.
5. அரசாணை (நிலை) எண்.270 சமூக நலம் மற்றும் சுதானைவு திட்ட துறை, நாள் 29.9.93.
6. அரசாணை (நிலை) எண்.289/சமூக நலம் மற்றும் சுதானைவு திட்டத்துறை, நாள் 20.10.95.
7. அரசாணை (நிலை) எண்.47, பள்ளிக்கல்வி (வி) துறை, நாள் 18.2.99.
8. அரசாணை (நிலை) எண்.149/சமூக நலம் மற்றும் சுதானைவு திட்டத்துறை நாள் 13.8.99.
9. அரசாணை (நிலை) எண்.110, பள்ளிக்கல்வி (வி) துறை, நாள் 17.7.03.
10. அரசாணை (நிலை) எண்.312, பள்ளிக்கல்வி (வி) துறை, நாள் 28.12.07.
11. அரசுத் தேர்வுகள் துறை இயக்குநரின் கடித எண்.203552/பி/09 நாள் 08.12.2009 மற்றும் 01.02.2010.

ஆணை:

அரசுத் தேர்வுகள் துறையால் நடத்தப்படும் மேல்நிலைத் தேர்வு எஸ்.எஸ்.எஸ்.சி., ஒன்ஸ்.எல்.சி, மெட்டிக், ஆங்கிலோ - இந்தியன் மற்றும் ஈ.எஸ்.எல்.சி. பொதுத் தேர்வுகளில், உடல் ஊனமுற்ற, கண்பார்வையற்ற, காது கேளாத மற்றும் வாய்பேச இயலாத, எதிர்பாராத விதமாக கைமுறிவு ஏற்பட்ட, மனவளர்ச்சி குன்றிய மற்றும் டிஸ்லெக்சியா குறைபாடுள்ள மாணவர்க்கட்டு பின்வரும் வகையில் தேர்வெழுத சலுகைகள் வழங்கப்படுகின்றன.

வ. எ	ஊனத்தின் தன்மை	அரசாணை விவரம்	வழங்கப்பட்ட சலுகைகள்
1.	கண் பார்வையற்றோர்	அரசாணை(நிலை)எண் 1166/கல்வித்துறை, நாள் 08.07.1974	தேர்வெழுத சொல்வதை எழுதுபவர் நியமனம்.
2.	காது கேளாத மற்றும் வாய் பேச இயலாதோர்.	1.அரசாணை(நிலை) எண்464/கல்வித்துறை நாள் 12.03.1976 2.அரசாணை(நிலை) எண்1893/கல்வி அறிவியல் மற்றும் தொழில்நுட்பம் (வி1) துறை நாள் 24.08.82	இருமொழிப் பாடங்களில் ஏதேனும் ஒரு மொழிபாடம் தேர்வு எழுத விலக்கு அளித்தல்
3.	எதிர்பாராத விபத்துகளால் உடல் ஊனமற்ற தேர்வு எழுத இயலாதோர் பாரிச வாயு போன்ற நோயால் பாதிக்கப்பட்டோர் மற்றும் எதிர்பாராத விபத்தி-னால் கைபுறிவு ஏற்பட்டோர்.	அரசாணை(நிலை)எண் 770/கல்வி நாள் 15.06.1984	தேர்வெழுத சொல்வதை எழுதுபவர் நியமனம்.
4.	மனநலம் குண்டியோர்	அரசாணை(நிலை)எண் 149/ சமூக நலம் மற்றும் சுதானவுதிட்டத் துறை நாள் 13.8.1999, அரசாணை(நிலை)எண் 289/சமூக நலம் மற்றும் சுதானவுதிட்டத் துறை, நாள் 20.10.1995	இருமொழிப் பாடங்களில் ஏதேனும் ஒரு மொழிப் பாடம் தேர்வு எழுத விலக்கு அளித்தல்.
5.	டிஸ்லெக்சியா குறைபாடு	அரசாணை (நிலை) எண் 47, பள்ளிக் கல்வி (வி1) துறை நாள் 18.02.1999 அரசாணை (நிலை) எண் 110, பள்ளிக் கல்வி (வி1) துறை நாள் 17.07.2003	1. செயல்முறை எழுத்துக் கேர்வுக்கு கூடுதல் நேரம் 2. கால்குலேட்டர் பயன்-படுத்துதல். 3. வினாத்தாள் படிக்க ஆசிரியர் நியமனம். 1. பள்ளியில் முறையாக பயின்றோ அல்லது பள்ளியில் முறையாக பயிலாமல் தனிப்பட்ட முறையில் ஆசிரியரிடம் சிறப்பு பயிற்சி பெற்று தனித் தேர்வாக பொதுத் தேர்வு எழுத அனுமதிக்கலாம்.

- 3 -

			<p>2. ஒவ்வொரு தேர்வுக்கும் கூடுதலாக ஒரு மணி நேரம் அனுமதிக்கலாம்.</p> <p>3. எதேனும் ஒரு மொழிப் பாடம் எழுதுவதிலிருந்து தவிரப்பு வழங்கலாம்.</p> <p>4. யாரேனும் மொழிப்பாடம் இரண்டையும் சேர்த்து தேர்வளமுத விரும்பினால் அவர்களை அவ்வாறே தேர்வு எழுதவும் அனுமதிக்கலாம்.</p> <p>5. பிற பாடங்களில் விடைத்தாட்களை திருத்தம் பொழுது எழுத்துப் பிழைக்கென மதிப்பெண் குறைக்காமல் பாடப் பொருளை மட்டும் கணக்கில் கொண்டு மதிப்பெண் அளிக்கலாம்.</p> <p>இதற்கேற்ப தக்க பொதுவான அறிவுரை அரசுத் தேர்வுகள் இயக்குநர் வழங்கலாம்.</p>
6.	நரம்பியல் கோளை	<p>அரசாணை (நிலை) எண் 312 பள்ளிக் கல்வி(வி1) துறை நாள் 28.12.2007</p>	<p>ஒள்ளெலக்சியா குறைபாடுகள் உள்ள தேர்வர்களுக்கு வழங்கிய சலுகைகளுடன் கூடுதலாக கணினி மற்றும் வரைபடம் பயன்படுத்த அனுமதித்தல்</p>

2. அரசாணை (நிலை) எண்.270, சமூக நலத்துறை, நாள்.29.9.93ல் கூறப்பட்டுள்ள கூடுதல் நேரச் சலுகை அனைத்து உடல் ஊனமுற்றத் தேர்வர்களுக்கும் பொருந்தும் எனக் கூறி தொடரப்பட்ட வழக்கில், சென்னை உயர்நீதிமன்றம் W.P.No.4694 of 09 மற்றும் M.P.No.1 to 3 of 09-ல் வழங்கிய தீர்ப்பின்படி (நாள்.25.03.2009) மார்ச் 2009 பத்தாம் வகுப்பு தேர்வு முதல், பொதுத் தேர்வு எழுதும் கண்பார்வை குறைபாடுள்ள தேர்வர்கட்டு (Visually Handicapped) தேர்வு எழுதிட கூடுதலாக ஒரு மணி நேரம் அனுமதிக்கப்படுகிறது என்றும் மேற்படி உயர்நீதிமன்ற ஆணையில் "The Government is at liberty to frame guidelines in this regard" என தெரிவிக்கப்பட்டுள்ளதன் அடிப்படையில் கண்பார்வையற்றோர், காதுகேளாத மற்றும் வாய் பேச இயலாதோர், விபத்துக்களால் உடல் ஊனமுற்ற தேர்வு எழுத

இயலாதோர், பாரிச் வாயு போன்ற நோயால் பாதிக்கப்பட்டோர் மற்றும் மனநலம் குண்றியோருக்கு பொதுத்தேர்வு எழுதிட கூடுதலாக ஒரு மணி நேரம் வழங்கிட அனுமதிக்குமாறு அரசுத் தேர்வுகள் இயக்குநர் பார்வை 11ல் கண்ட கடிதத்தில் கேட்டுக் கொண்டுள்ளார்.

3. பார்வை 11ல் படிக்கப்பட்ட அரசுத் தேர்வுகள் இயக்குநரின் கருத்துருவினை அரசு நன்கு பரிசீலித்தது. இனி வருங்காலங்களில், அரசுத் தேர்வுத் துறையால் நடத்தப்படும் பொதுத் தேர்வுகளை எழுதும் பின்வரும் குறைப்பாடுள்ள தேர்வர்க்கட்கு கீழ்கண்டவாறு சலுகைகளை வழங்கலாம் என அரசு கருதி அவ்வாறே ஆணையிடுகிறது.

வ. எண்.	குறைப்பாட்டின் தன்மை	வழங்கப்படும் சலுகைகள்
I	கண் பார்வையற்றோர்	1) தேர்வு எழுத சொல்வதை எழுதுபவர் நியமனம். 2) தேர்வு எழுத கூடுதல் ஒரு மணி நேரம்.
II	காது கேளாத மற்றும் வாய் பேச இயலாதோர்.	1) இருமொழிப் பாடங்களில் ஏதேனும் ஒரு மொழிப் பாடம் தேர்வு எழுத விலக்கு அளித்தல். 2) தேர்வு எழுத கூடுதல் ஒரு மணி நேரம்.
III	எதிர்பாராத விபத்துகளால் உடல் ஊனமுற்று தேர்வு எழுத இயலாதோர் பாரிச் வாயு போன்ற நோயால் பாதிக்கப்பட்டோர் மற்றும் எதிர்பாராத விபத்தினால் கைமுறிவு ஏற்பட்டோர்.	1) தேர்வு எழுத சொல்வதை எழுதுபவர் நியமனம். 2) தேர்வு எழுத கூடுதல் ஒரு மணி நேரம்.

IV	மனநலம் குணறியோர்	<p>1) இருமொழிப் பாடங்களில் ஏதேனும் ஒரு மொழிப் பாடம் தேர்வு எழுத விலக்கு அளித்தல்.</p> <p>2) தேர்வு எழுத கூடுதல் ஒருமணி நேரம்.</p>
V	டஸ்லெக்சியா குறைபாடு	<p>1) தேர்வு எழுத கூடுதல் ஒரு மணி நேரம்.</p> <p>2) கால்குலேட்டர் யென்படுத்த அனுமதி.</p> <p>3) கிளார்க் அட்டவணை யென்படுத்த அனுமதி.</p> <p>4) கேள்வித் தாளை படித்துக் காட்ட அல்லது சொல்வதை எழுத ஆசிரியரை நியமிக்க அனுமதி. (இரண்டில் ஏதெனும் ஒரு சலுகை அன்னாரின் கோரிக்கைப்படி).</p> <p>5) ஏதெனும் ஒரு மொழிப் பாடம் எழுதுவதிலிருந்து தவிர்ப்பு வழங்குதல்.</p> <p>6) மொழி அல்லாத பிற பாடங்களை திருத்தும் போது எழுத்துப் பிழைக்கென மதிப்பெண் குறைக்காமல் பாடப் பொருளை மட்டும் கணக்கில் கொண்டு மதிப்பெண் அளித்தல்.</p>

		<p>7) பள்ளியில் முறையாக பயின்றோ அல்லது பள்ளியில் முறையாக பயிலாமல் தனிப்பட்ட முறையில் ஆசிரியரிடம் சிறப்பு பயிற்சி பெற்று தனித் தேர்வராக பொதுத் தேர்வு எழுத அனுமதித்தல்.</p>
VI	நாம்பியல் கோளாறு	<p>ஒள்ளெலக்சியா குறைபாடுகள் உள்ள தேர்வர்களுக்கு வழங்கிய சலுகைகளுடன் கணினி மற்றும் வரைபடம் பயன்படுத்த அனுமதி.</p>

4. மேற்கண்ட குறைபாடுள்ள தேர்வர்களுக்கு மேற்கண்ட சலுகைகளை வழங்குவதற்கு பின்வருமாறு நிபந்தனைகளை வகுத்தும் அரசு ஆணையிடுகிறது.

1) கண்பார்வையற்று / கண்பார்வை குறைபாடுள்ள தேர்வர்கள், அங்கீகரிக்கப்பட்ட அரசு கண்மருத்துவரிடம் (Ophthalmologist) தேர்வர் முழுவதும் கண்பார்வையில்லாதவர் அல்லது கண்பார்வை குறைபாடுள்ளவர்கள் (Partially Blind), அன்னாரால் படிக்க, எழுத இயலாது மற்றும் அன்னார் தேர்வு எழுத சொல்வதை எழுதுவர் நியமனம் செய்திடல் அவசியம் என்ற சான்றிதழைப் பெற்று சமர்ப்பித்திடல் வேண்டும்.

2) காது கேளாத மற்றும் வாய்பேச இயலாத தேர்வர்கள் துங்களின் குறைபாட்டின் தன்மைக் குறித்து பதிவு செய்யப்பட்ட அரசு மருத்துவ அலுவலரால் (Civil Surgeon நிலையில் உள்ளவருக்கு குறையாமல்) அண்மையில் வழங்கப்பட்ட சான்றிதழ் பெற்று இருத்தல் வேண்டும். (ENT Specialist யிடமிருந்து சான்றிதழ் பெற்றிருப்பின் சாலச் சிறந்ததாகும்).

3) எதிர்பாராத விபத்துகளால் உடல் ஊனமுற்று தேர்வு எழுத இயலாதோ, பாரிச் வாயு போன்ற நோய்களால் பாதிக்கப்பட்ட தேர்வர்கள் பதிவு பெற்ற அரசு மருத்துவரிடம் தக்க மருத்துவச் சான்றிதழ் பெற வேண்டும்.

- 4) மனநலம் குண்றிய தேர்வர்கள், அரசு மருத்துவ அலுவலரிடம் (Civil Surgeon நிலையில் உள்ளவருக்கு குறையாமல்) மனநலம் குண்றியதற்கான சான்றிதழ் பெற்றிடல் வேண்டும். (Neurology நிபுணாடிடம் சான்றுப் பெற்றால் சாலச் சிறந்ததாகும்).
- 5) டிஸ்லெக்சியா குறைபாடு மற்றும் நரம்பியல் கோளாறு உள்ள மாணவர்களுக்கு அத்தகைய குறைபாடுகளுக்கான மருத்துவர்கள் / மனோதத்துவ நிபுணர்கள் அடங்கிய மருத்துவ குழு வழங்கும் சான்றிதழ், பாட ஆசிரியர்கள் மற்றும் சிறப்பு ஆசிரியர்களின் பரிந்துரை சான்றிதழ்களை பெற்றிடல் வேண்டும்.
- 6) பள்ளி மாணவர்களைப் பொறுத்தவரை, பள்ளித் தலைமை ஆசிரியர்கள், +2 தேர்வு எனில் முதன்மைக் கல்வி அலுவலருக்கும், பத்தாம் வகுப்பு (எஸ்.எஸ்.எல்.சி) தேர்வு எனில் மாவட்டக் கல்வி அலுவலருக்கும், மெட்ரிக் மற்றும் ஆங்கிலோ இந்திய தேர்வு எழுதுவோர் மெட்ரிக் பள்ளி ஆய்வாளர் மற்றும் ஆங்கிலோ இந்தியன் பள்ளி ஆய்வாளருக்கும் மேற்குறிப்பிட்டவாறு அசல் சான்றிதழ்களை சமர்ப்பித்திடல் வேண்டும்.
- 7) ஈ.எஸ்.எல்.சி., மெட்ரிக், ஆங்கிலோ இந்தியன், எஸ்.எஸ்.எல்.சி. மற்றும் மேல்நிலைப் பொதுத் தேர்விற்கு விண்ணப்பிக்கும் தனித் தேர்வர்கள், தங்கள் விண்ணப்பங்களுடன் மேற்படி சான்றிதழ்களை இணைத்து அனுப்பிடல் வேண்டும்.
- 8) மேற்படி சலுகைகளைப் பெற தகுதி உள்ளவர்கள் உரிய சான்றிதழ்களை அரசுத் தேர்வுகள் இயக்கக்கூடிய நிர்ணயிக்கப்படும் இறுதி நாளுக்குள் அவசியம் உரிய கல்வி அதிகாரிகளிடத்தில் சமர்ப்பித்திடல் வேண்டும்.
- 9) உடனடி அனுமதி திட்டத்தின் கீழ் விண்ணப்பிப்போருக்கு கால அவகாசத்தைக் கருத்தில் கொண்டு சொல்வதை எழுதுபவர் அல்லது வினாத்தாள் படிப்பவர் ஆகியோரை நியமனம் செய்ய இயலாத நிலை உள்ளதால் அச்சலுகை மட்டும் சிறப்பு அனுமதி (Takkai) திட்டத்தின் கீழ் விண்ணப்பிப்போருக்கு வழங்க இயலாது.
5. மேலும் உரிய நேரத்தில் விண்ணப்பிக்கும் டிஸ்லெக்சியா மற்றும் நரம்பியல் குறைபாடுள்ள தேர்வர்களுக்கு சொல்வதை எழுதுபவர் நியமனம் செய்யும் போது அவருக்கு நெருங்கிய/தெளிந்த நபரை நியமனம் செய்யக்கூடாது. பொதுவான நபரையே நியமனம் செய்திட வேண்டும். கணினி அவசியம், அனுமதிக்க வேண்டிய நேர்வில் மட்டும், அதுவும் தேர்வு மையத்தில் உள்ள கணினியை மட்டுமே பயன்படுத்த வேண்டும்.

6. மேற்கண்ட பல்வேறு வகையான குறைபாடுள்ள தேர்வர்கட்டு மேற்குறிப்பிட்டவாறு சலுகைகளை . உரிய . மருத்துவரின் சான்றிதழ்களின் அடிப்படையிலும், உரிய காலவரையறைக்குள் விண்ணப்பிப்போருக்கும் அரசுத் தேர்வுகள் இயக்குநரே கூர்ந்தாய்வு செய்து, மேற்குறிப்பிட்டுள்ள சலுகைகளை வழங்கிட அரசுத் தேர்வுகள் இயக்குநருக்கு அதிகாரமளித்து அரசு ஆணையிடுகிறது.

7. மேலும் மேற்கண்ட குறைபாடுள்ள தேர்வர்களின் மதிப்பெண் சான்றிதழ்களில் ஊனத்தின் தன்மை மற்றும் வழங்கப்பட்ட சலுகை குறித்தான் மேற்குறிப்பினை பதிந்து வழங்கிட அரசுத் தேர்வுகள் இயக்குநருக்கு அனுமதியளித்து அரசு ஆணையிடுகிறது.

8. இவ்வரசாணையை ஆணைத்து ஆய்வு அலுவலர்களுக்கும் தெரியப்படுத்துமாறு கேட்டுக் கொள்ளப்படுகிறது.

(ஆளுநரின் ஆணைப்படி)

ம. குற்றாலிங்கம்,
அரசு முதன்மைச் செயலாளர்.

பெறுநர்

- ✓ அரசுத் தேர்வுகள் இயக்குநர், சென்னை-6.
பள்ளிக்கல்வி இயக்குநர், சென்னை-6.
- தொடக்கக்கல்வி இயக்குநர், சென்னை-6.
- மெட்ரிக்குலேசன் பள்ளி இயக்குநர், சென்னை-6.
- ஆசிரியர் கல்வி ஆராய்ச்சி மற்றும் பயிற்சி இயக்குநர்,
சென்னை-6.
- சமூக நலத்துறை இயக்குநர், சென்னை-5.
- ஊனமுற்றோருக்கான மாநில ஆணையர்,
15/1 மாதிரிப்பள்ளி ரோடு, சென்னை-6.
- நகல்
சமூக நலத்துறை, சென்னை - 9.
- சுகாதாரம் மற்றும் குடும்ப நலத்துறை, சென்னை - 9.
- அமைச்சர் (பள்ளிக்கல்வி) அவர்களின் நேர்முக உதவியாளர்,
சென்னை-9.

//ஆணைப்படி அனுப்பப்படுகிறது//

தீர்மானம்
11.2.2010
பிரிவு அலுவலர்.